



मुख्यमंत्री भजनलाल शर्मा ने शनिवार को सी.एम.ओ. में गृह विभाग के अधिकारियों के साथ समीक्षा बैठक की। बैठक में मुख्यमंत्री ने स्पष्ट निर्देश दिया कि, राज्य सरकार भू-माफिया, बजरी माफियाओं, मादक पदार्थों के तस्करों एवं परीक्षा नकल गिरोहों का पूरी तरह से सफाया करने के लिए प्रतिबद्ध है। उन्होंने स्पष्ट कहा कि, पुलिस एवं प्रशासन के प्रति आम जन में विश्वास और सुदृढ़ होना चाहिये।

‘आमजन को भयमुक्त वातावरण उपलब्ध कराना हमारी सरकार की पहली प्राथमिकता है’

मुख्यमंत्री भजनलाल शर्मा ने अपने कार्यालय में गृह विभाग के बड़े अफसरों की समीक्षा बैठक में कहा

जयपुर, 1 जून (का.सं.)। मुख्यमंत्री भजनलाल शर्मा ने शनिवार को मुख्यमंत्री कार्यालय में गृह विभाग के उच्चाधिकारियों के साथ समीक्षा बैठक को संबोधित करते हुए कहा कि, राज्य में कानून व्यवस्था बनाए रखना तथा आमजन को भयमुक्त वातावरण उपलब्ध कराना राज्य सरकार की प्राथमिकता है। उन्होंने कहा कि, पुलिस के प्रति आमजन में विश्वास और अपराधियों में भय कायम होना चाहिए। पुलिस द्वारा अपराध के खिलाफ सख्त कार्रवाई से देश में राज्य की पहचान अच्छी कानून व्यवस्था वाले प्रदेश के रूप में स्थापित होगी। शर्मा ने कहा कि, राज्य सरकार संगठित अपराध, भू-माफिया, बजरी माफिया, मादक पदार्थों के तस्करों तथा नकल गिरोह का पूरी तरह सफाया करने के लिए प्रतिबद्ध है। मुख्यमंत्री ने 5 पड़ोसी राज्यों से समन्वय स्थापित कर अंतर्राज्यीय अपराधियों के विरुद्ध संयुक्त अभियान चलाने के भी निर्देश दिए।

मुख्यमंत्री शर्मा ने अवैध खनन रोकने के लिये संबंधित विभागों को संयुक्त अभियान चलाने, महिलाओं के खिलाफ अपराध पर समयबद्ध रूप से कार्यवाही करने तथा गो-तस्करी के खिलाफ अभियान जारी रखने के निर्देश

- मुख्यमंत्री ने खनन माफिया, ड्रग माफिया,भूमाफिया, नकल माफिया और तमाम संगठित अपराधों के खिलाफ सख्त से सख्त कार्यवाही के निर्देश दिए।
- मुख्यमंत्री ने महिलाओं के खिलाफ अपराध में जल्दी कार्यवाही करने और गो तस्करी के खिलाफ अभियान चलाने के निर्देश दिए।
- मुख्यमंत्री ने इसी क्रम में पुलिस अधिकारियों से जनता के प्रति संवेदनशील व्यवहार रखने की अपील भी की।

दिये। उन्होंने कहा कि पुलिस को जनता के साथ संवेदनशील व्यवहार रखकर उनकी समस्याओं का त्वरित समाधान सुनिश्चित करना चाहिए। शर्मा ने कहा कि राज्य के किसी भी क्षेत्र में आगराधिक घटना होने पर संबंधित पुलिस अधिकारियों की पूर्णतया जवाबदेही सुनिश्चित होगी। राज्य सरकार अच्छा कार्य करने वाले पुलिस अधिकारियों को सम्मानित करेगी तथा अपने कर्तव्य के प्रति लापरवाही बरतने वाले और भ्रष्ट अधिकारियों के खिलाफ कड़ी कार्रवाई की जाएगी।

मुख्यमंत्री ने कहा कि युवाओं को नशीले पदार्थों के चंगुल से मुक्त कराना हमारी महत्वपूर्ण जिम्मेदारी है। उन्होंने चिकित्सा एवं स्वास्थ्य विभाग,

सामाजिक कल्याण विभाग तथा पुलिस विभाग की राज्य स्तर से लेकर जिला स्तर तक कमेटियों का गठन कर नशा मुक्ति अभियान चलाने के निर्देश दिए। साथ ही प्रदेश के सीमावर्ती जिलों में मादक पदार्थों की तस्करी के खिलाफ कार्रवाई को और तेज करने के लिए अधिकारियों को निर्देशित किया।

मुख्यमंत्री ने कहा कि साइबर क्राइम को प्रभावी रोकथाम के लिए विशेषज्ञों की सेवाएं ली जायें तथा पुलिस अधिकारियों को इस संबंध में विशेष प्रशिक्षण दिलाया जाये। उन्होंने अतिरिक्त मुख्य सचिव गृह आनन्द कुमार को साइबर क्राइम बहुत जिलों के लिए अतिरिक्त पुलिस अधिकारियों की नियुक्ति करने के निर्देश दिए। साथ ही, उन्होंने सोशल मीडिया तथा अन्य

माध्यमों से आमजन को साइबर क्राइम के प्रति जागरूक करने के लिए भी कहा। बैठक में मुख्य सचिव सुधांशु पंत ने बताया कि, राज्य सरकार द्वारा चलाई गई 100 दिवसीय कार्ययोजना के तहत पुलिस को अपराध पर अंकुश लगाने में विशेष कामयाबी मिली है। अभियान के तहत संगठित अपराधियों और नकल गिरोह से जुड़े कई प्रमुख मुजरिमों की गिरफ्तारी, मादक पदार्थों की तस्करी में कमी, सरकारी सम्पत्ती को अतिक्रमण से मुक्ति जैसी कई उपलब्धियां हासिल हुई हैं।

इंडिया गठबंधन...

(प्रथम पृष्ठ का शेष) कांग्रेस ने कहा कि, जो एग्जिट पोल्स को गैर जरूरी मानती है क्योंकि, कुछ ही दिनों में मतगणना होने वाली है, भाजपा ने इसे कांग्रेस द्वारा अपनी हार की मौन स्वीकृति बताया है। इसी दौरान, कांग्रेस ने टेलीविजन पर होने वाली एग्जिट पोल्स की बहस में हिस्सा लेने का निर्णय ले लिया है। प्रधानमंत्री नरेन्द्र मोदी ने इसी दौरान, तमिलनाडु की कन्याकुमारी में स्थित विवेकानंद रॉक मेमोरियल पर 45 घंटे का "ध्यान सत्र" पूरा कर लिया और अब वे वापस दिल्ली आ रहे हैं।

प्रधानमंत्री मोदी...

(प्रथम पृष्ठ का शेष) प्रधानमंत्री ने ध्यान लगाया और सूर्योदय के समय "सूर्य अर्ध" दिया। 'सूर्य अर्ध' आध्यात्मिक अभ्यास से जुड़ी एक परंपरा है, जिसमें भगवान सूर्य को जल अर्पित कर उन्हें नमन किया जाता है। विवेकानंद रॉक मेमोरियल पर ध्यान लगाते समय मोदी भगवा वस्त्र पहने हुए थे। 'सूर्य अर्ध' आध्यात्मिक अभ्यास से जुड़ी एक परंपरा है, जिसमें भगवान सूर्य को जल अर्पित कर उन्हें नमन किया जाता है। अधिकारियों ने बताया कि दिन में प्रधानमंत्री ने एक लोटे से समुद्र में सूर्य को जल अर्पित किया और माला जपी।

उन्होंने बताया कि मोदी भगवा वस्त्र पहने हुए थे और उन्होंने स्वामी विवेकानंद की प्रतिमा पर पुष्पांजलि भी अर्पित की। वह अपने हाथों में 'जाप माला' लेकर मंडपन के चारों ओर चक्कर लगाते दिखे।

कन्याकुमारी सूर्योदय और सूर्यास्त के दृश्यों के लिए मशहूर है और मेमोरियल तट के पास एक छोटे-से टापू पर स्थित है। प्रधानमंत्री ने 30 मई केन्द्रशासित प्रदेशों की 57 सीटों के साथ-साथ ओडिशा विधानसभा की बाकी बची 42 सीटों पर सुबह सात से शाम छह बजे तक मतदान कराया गया। कुछ स्थानों पर स्थानीय आवश्यकता के अनुसार मतदान बंद होने के समय में परिवर्तन किया गया।

निर्वाचन आयोग ने अद्वारहवीं लोकसभा के चुनाव को दुनिया की सबसे बड़ी लोकतांत्रिक कवायद को संपन्न बनाने में सहयोग के लिये मतदाताओं और राजनीतिक दलों, मतदान मशीनों और इसमें शामिल सभी लोगों

सिक्किम और अरुणाचल प्रदेश विधानसभा चुनाव के नतीजे आज

सिक्किम और अरुणाचल प्रदेश में 19 अप्रैल को वोटिंग हुई थी , मतगणना सुबह 6 बजे शुरू होगी

- सिक्किम में मुख्य रूप से सत्तारूढ़-सिक्किम क्रांतिकारी मोर्चा और उसके प्रमुख विपक्षी, सिक्किम डेमोक्रेटिक फ्रंट के बीच मुकाबला है। भाजपा सिर्फ 5 सीटों पर ही चुनाव लड़ रही है।
- अरुणाचल प्रदेश में भाजपा गठबंधन की जीत मानी जा रही है, क्योंकि, यहां मतदान से पहले ही भाजपा 10 सीटें जीत चुकी है। इन 10 सीटों पर किसी भी विपक्षी उम्मीदवार ने नामांकन दर्ज नहीं करवाया था।

की कोशिश कर रहा है। पार्टी अध्यक्ष प्रेम सिंह तमांग गोले सहित एस्केएम नेताओं ने दावा किया कि यह चुनाव उनके लिए आसान रहेगा। उन्होंने कहा कि सिक्किम के मतदाता पार्टी को 5 साल का कार्यकाल देंगे। एस्केएम के प्रवक्ता जैकब खालिंग राय ने कहा, '2 जून 32 में से 26 से अधिक सीटें जीतने जा रहे हैं। राज्य के वोटर्स एसडीएफ को एक और मौका नहीं देने वाले हैं, जिसका 25 साल का लंबा कार्यकाल भ्रष्टाचार

और भाई-भतीजावाद से भरा था। अरुणाचल प्रदेश विधानसभा चुनाव के लिए भी मतों की गिनती 2 जून को सुबह 6 बजे शुरू होगी। अरुणाचल में 19 अप्रैल को विधानसभा और लोकसभा चुनाव एक साथ हुए थे। अधिकारी ने कहा, '2 जून को विधानसभा चुनाव और 4 जून को लोकसभा चुनाव के मतों की गिनती के लिए 2000 से अधिक कर्मी तैनात किए जाएंगे। मुख्य निर्वाचन अधिकारी पवन

कुमार सैन ने कहा कि विधानसभा चुनाव के लिए मतों की गिनती दो जून को सुबह 6 बजे शुरू होगी। लोकसभा चुनाव के लिए वोटों की गिनती 4 जून को सुबह आठ 8 बजे शुरू होगी। सैन ने कहा, इस बार हमने एक जिले के सभी निर्वाचन क्षेत्रों की मतगणना एक साथ कराने का फैसला किया है और दोपहर तक परिणाम घोषित करने का प्रयास करेंगे। मतगणना की जानकारी प्रसारित करने के लिए सभी मतगणना केंद्रों में मीडिया केंद्र स्थापित किए जाएंगे।

‘गृह मंत्री शाह... (प्रथम पृष्ठ का शेष)

जयराम रमेश ने जोर देकर कहा: “इसे बिल्कुल स्पष्ट होने दें: जनता की इच्छा रंग लायेगी और 4 जून को श्री मोदी, श्री शाह तथा भाजपा सत्ता से बाहर जाएंगी और इंडिया जनबंधन विजयी होगा।”

मायावती का खाता भी...

(प्रथम पृष्ठ का शेष) चुनाव 2022 में बसपा ने प्रदेश की 403 सीटों में से केवल 1 सीट पर जीत दर्ज की। हालांकि, उसका वोट शेयर 12.9 फीसदी था, जो यूपी में जाटव वोट बैंक के आसपास था। यूपी में दलितों की आबादी 21 फीसदी के करीब है। इसमें जाटव वोटर्स का शेयर करीब 13 फीसदी है।यूपी चुनाव 2022 में बसपा का सबसे कम वोट शेयरों में से एक था। लोकसभा चुनाव में जब बसपा को यूपी में एक भी सीट नहीं मिली थी, तब उसका वोट शेयर 19.77 फीसदी था। 2017 के विधानसभा चुनावों में जब उसने 19 सीटें जीतीं, तो उसे 22.23 फीसदी वोट मिले। लोकसभा चुनाव 2019 में बसपा ने सपा के साथ मिलकर चुनाव लड़ा। लोकसभा चुनाव में अखिलेश यादव ने आगे बढ़कर मायावती के साथ चुनावी गठबंधन किया था। हालांकि, अब मायावती दलित पॉलिटिक्स पर अपनी पकड़ को उस स्तर पर बनाए

रखने में कामयाब होती नहीं दिख रही हैं। लोकसभा चुनाव 2024 में बसपा का वोट शेयर 2022 के भी नीचे जाने का अनुमान व्यक्त किया जा रहा है। चुनाव सर्वेक्षण रिपोर्ट इस बात की तरफ इशारा कर रहे हैं कि मायावती अपनी दलित राजनीति की जमीन को गंवा रही हैं। यूपी की राजनीति में बहुजन समाज पार्टी एक बार फिर खाता नहीं खोल पाने की स्थिति में खड़ी दिख रही।

वहीं, बसपा के कैडर वोटों का बंटवारा एनडीए और इंडिया के बीच होता दिख रहा है। बहुजन समाज पार्टी के वोट बैंक पर समाजवादी पार्टी और भाजपा कब्जा जमाती दिख रही है। खाद्यान्न योजना के तहत 5 किलोग्राम मुफ्त अनाज वितरण ने दलित वर्ग में बड़ा असर दिखाया है। पीएम नरेंद्र मोदी और सीएम योगी आदित्यनाथ को इस योजना को गरीब तबके में बड़ा प्रभाव डाला है।

1 3 दल शामिल हुए इंडिया...

(प्रथम पृष्ठ का शेष) केजरीवाल और पंजाब के मुख्यमंत्री भगवंत मान के अलावा संजय सिंह और राघव चड्ढा मौजूद थे। द्रमुक नेता टी.आर. बालू, राष्ट्रीय जनता दल (राजद) नेता तेजस्वी यादव व संजय यादव, झारखण्ड मुक्ति मोर्चा (जे.एम.एल.) के नेता चम्पई सोरेन और कल्पना सोरेन, जे. एण्.के. की नेशनल कॉन्फ्रेंस के नेता डॉ. फारूख

अब्दुल्ला, सी.पी.आई. के सीताराम येचुरी, शिव सेना (ठाकरे ग्रुप) के नेता अनिल देसाई, सी.पी.आई. (एम.एल.) के दीपांकर भट्टाचार्य, बिहार की विकासशील इंसान पार्टी के मुखेश सहनी उपस्थित थे। कुछेड़ ने मीटिंग में बताया कि संघर्ष अभी खत्म नहीं हुआ है और सभी पार्टियों के नेता एवं कार्यकर्ता एकदम चौकस हैं।

63 अभियंताओं ने सिंचाई परियोजनाओं का दो दिवसीय फील्ड विज़िट किया

जलसंसाधन विभाग के अतिरिक्त मुख्य सचिव अभय कुमार ने अभियंताओं को इस संबंध में निर्देश दिये थे

जयपुर, 1 जून। जल संसाधन विभाग के 63 अधिशासी अभियंताओं ने प्रदेश की सिंचाई परियोजनाओं का 30 एवं 31 मई, 2024 को फील्ड विज़िट किया एवं उसी स्थान पर ही रात्रि विश्राम किया। प्रदेश में तेज गर्मी व लू के हालात हैं इसलिए अतिरिक्त मुख्य सचिव, जलसंसाधन मंत्रालय, अभय कुमार ने इन अधिशासी अभियंताओं को निर्देश दिए हैं कि वे सिंचाई परियोजनाओं का दौरा करें और वहीं प्रवास भी करें। इंजीनियर्स ने परियोजना स्थल पर छाया, पेयजल एवं बिजली आपूर्ति की व्यवस्थाएं देखी ताकि वहां के श्रमिकों एवं उनके परिवारजनों को भीषण गर्मी में कठिनाई का सामना नहीं करना पड़े। अभियंताओं ने वहां मौजूद अधिकारियों को इस संबंध में माकूल व्यवस्था करने के निर्देश भी दिए।

- प्रदेश में भारी गर्मी और लू के हालात के मद्देनजर सिंचाई परियोजनाओं पर कार्यरत श्रमिकों के लिए समुचित व्यवस्था करने के उद्देश्य से फील्ड विज़िट किया गए।
- इंजीनियर्स ने 30 व 31 मई को फील्ड विज़िट किया तथा वहीं रात्रि प्रवास भी किया और अब वे अपनी रिपोर्टें हाई अथॉरिटी को भेज रहे हैं।

जल संसाधन मंत्रालय के मुख्य अभियंता भुवन भास्कर ने बताया कि फील्ड निरीक्षण करने वाले अधिकारियों को कार्य की भौतिक और वित्तीय प्रगति, किसी भी समस्या और उसके समाधान के उपाय सुझाने के साथ निरीक्षण रिपोर्ट प्रस्तुत करने के निर्देश दिए गए हैं। यह रिपोर्ट संबंधित ज़ोनल मुख्य अभियंता और अतिरिक्त मुख्य अभियंता,

अतिरिक्त मुख्य सचिव, जलसंसाधन अभय कुमार को प्रस्तुत की जाएगी।

उन्होंने बताया कि फील्ड विज़िट के दौरान अधिकारियों ने साइट पर श्रमिकों के लिए छांव और पेय जल की उपलब्धता देखी और श्रमिकों के साथ आने वाले बच्चों की देखभाल की व्यवस्था के बारे में जानकारी ली तथा उचित निर्देश दिए।

एग्जिट पोल्स बंगाल...

(प्रथम पृष्ठ का शेष) यह ताकतवर की मनमानी के खिलाफ सामान्य जन का खामोश विरोध है। राज्य की पूरी पुलिस फोर्स के सत्तारूढ़ पार्टी के सहयोग में आगे आने के बावजूद स्थिति में मौलिक बदलाव हुआ। तृणमूल के सीनियर नेताओं की संप्रतिपत्ता से हुए एक के बाद एक घोड़ालों, घोड़ालेबाजों को किसी श्रीमो के नहीं, बल्कि तृणमूल कांग्रेस सुप्रिमीो ममता बनर्जी के सहयोग, उनकी मनमानी और एक ही राग अलापने से परदेह ना करने ने ही संभवता वोटर्स की भावनाओं को उतेजित किया होगा। ममता बनर्जी मतदाताओं की धमकाकर अपनी बात मनवाने में बदमाशों और दबंगों पर निर्भर रहें। जब संदेशखाली में सत्ता और पद के दुरुपयोग की कलई खुल गई, तब भी सत्तारूढ़ सरकार ने उन्हें स्वीकार करने से इन्कार किया। ममता बनर्जी संदेशखाली के मुख्य अपराधी के समर्थन में खुलकर सामने आ गई और राज्य की पुलिस ने भी मुख्य संदिग्ध शेख शाहजहाँ को विभिन्न बहाने बनाकर गिरफ्तार करने से मना कर दिया था। सामान्य गलतियों को छोड़ दें तो बंगाल

में भाजपा नेताओं की संगठनात्मक क्षमता परिणामों में भी झलकती है। पिछले कुछ वर्षों में, भाजपा ने जमीनी स्तर पर पार्टी का संगठन विकसित किया है। इसी के आधार पर वह जमीनी स्तर के कार्यकर्ताओं की अटूट निष्ठा का दावा करती है। जमीनी स्तर पर तृणमूल कांग्रेस ने अपने गुंडों की मदद से भाजपा के दमन का ह्रस्वभव तरीका अपनाया, भाजपा कार्यकर्ताओं की हत्याएं गईं कार्यकर्ताओं को उनके घर से बाहर खदेड़ दिया, उनके परिवार वालों को धमकियां दी गईं और उनको आजकल राज्य व केन्द्र सरकार द्वारा उपलब्ध कराई जा रही न्यूनतम आधारभूत सुविधाओं से भी वंचित किया गया। शुभेन्दु अधिकारी व दिलीप घोष जैसे पार्टी के कुछ प्रमुख नेताओं ने पार्टी के जमीनी स्तर के कार्यकर्ताओं में जोश फूँका और पार्टी को राजनैतिक आधार पर संगठित किया। यह भारत के सभी राजनीतिक दलों के लिए जबरदस्त सबक है कि भले ही भ्रष्ट व अमानवीय पार्टी को सरकारी मशीनरी के आकाओं का समर्थन प्राप्त हो, वह जनता द्वारा अस्वीकृत करने व विद्रोह करने पर जीवित नहीं रह सकती है।

मई में जी.एस.टी. संग्रह 1.73 लाख करोड़ रुपये

नयी दिल्ली, 1 जून (वार्ता)। गुड्स एण्ड सर्विसेज (जी.एस.टी.) राजस्व संग्रह बालू वित्त वर्ष के दूसरे महीने मई में 1.73 लाख करोड़ रुपये रहा है जो पिछले वित्त वर्ष में इसी महीने में संग्रहित 157090 करोड़ रुपये की तुलना में 10 प्रतिशत अधिक है।

वित्त मंत्रालय द्वारा जारी आंकड़ों के अनुसार चालू वित्त वर्ष के पहले दो महीने अप्रैल मई में कुल मिलाकर जीएसटी राजस्व संग्रह 3.83 लाख करोड़ रुपये रहा है जो पिछले वित्त वर्ष की तुलना में 11.3 प्रतिशत अधिक है। अप्रैल 2024 में पहली बार जीएसटी संग्रह रिकार्ड दो लाख करोड़ को पार करते हुये 210267 करोड़ रुपये पर पहुंच गया जो अप्रैल 2023 के 187035 करोड़ रुपये की तुलना में 12.4 प्रतिशत अधिक था। वित्त मंत्रालय ने आज मासिक जी.एस.टी. संग्रह के आंकड़े जारी किये जिसके अनुसार रिफंड के बाद अप्रैल 2024 में शुद्ध जीएसटी राजस्व 1.44 लाख करोड़ रुपये रहा है।

आम चुनावों के अंतिम चरण में 5 9 प्रतिशत मतदान, बंगाल व पंजाब में छिटपुट हिंसा

प.बंगाल में सर्वाधिक 69.89 प्रतिशत वोट डाले गये तथा बिहार में मत प्रतिशत सबसे कम 49.35 प्रतिशत रहा

नयी दिल्ली, 1 जून (वार्ता)। लोकसभा चुनाव के आखिरी और सातवें चरण में शनिवार को देश के विभिन्न अंचलों में प्रचंड गर्मी और लू के बीच 59 प्रतिशत मतदाताओं ने मतदान किया। अंतिम चरण में आठ राज्यों एवं केन्द्रशासित प्रदेशों की 57 सीटों के साथ-साथ ओडिशा विधानसभा की बाकी बची 42 सीटों पर सुबह सात से शाम छह बजे तक मतदान कराया गया। कुछ स्थानों पर स्थानीय आवश्यकता के अनुसार मतदान बंद होने के समय में परिवर्तन किया गया।

निर्वाचन आयोग ने अद्वारहवीं लोकसभा के चुनाव को दुनिया की सबसे बड़ी लोकतांत्रिक कवायद को संपन्न बनाने में सहयोग के लिये मतदाताओं और राजनीतिक दलों, मतदान मशीनों और इसमें शामिल सभी लोगों

- पंजाब के जालंधर के गांव मंसूरपूर मंडाला के पोलिंग बुथ पर खूनी झड़प में आप पार्टी के कार्यकर्ताओं ने तेजधार हथियारों से हमला कर एक पोलिंग एजेंट, तजिंदर सिंह को घायल कर दिया। पुलिस ने इस घटना के संबंध में 12 से अधिक लोगों पर मामला दर्ज किया है।

लड़ रही है। सातवें और अंतिम चरण में उत्तर प्रदेश की 13, पंजाब की 13 और चंडीगढ़ की एक सीट के साथ हिमाचल प्रदेश की चार, झारखंड की तीन, ओडिशा की छह, बिहार की आठ, पश्चिम बंगाल की नौ सीटों पर मतदान कराया गया।

पंजाब के जालंधर के गांव मंसूरपूर मंडाला के पोलिंग बुथ पर खूनी झड़प में आप के कार्यकर्ताओं ने तेजधार हथियारों से हमला कर एक पोलिंग

एजेंट तजिंदर सिंह को घायल कर दिया। पुलिस अधिकारी ने बताया कि पोलिंग बुथ पर आप के कार्यकर्ताओं ने तेजधार हथियार से हमला कर तजिंदर सिंह को घायल कर दिया है। पुलिस ने इस घटना के संबंध में 12 से अधिक लोगों पर मामला दर्ज किया है। वर्ष 2019 के चुनावों में इन सीटों पर सत्तारूढ़ राष्ट्रीय जनतांत्रिक गठबंधन को 39.03 मत प्रतिशत के साथ 30 सीटें, विपक्षी गठबंधन को 37.52 प्रतिशत के साथ

19 सीटें मिली थीं। आठ सीटें अन्य दलों के खातें में गयी थीं। लोकसभा की 543 सीटों पर सात चरणों में हुये मतदान की प्रक्रिया आज संपन्न हो गयी। मतगणना चार जून को होगी।

आज जिन प्रमुख सीटों पर मतदान कराया गया, उनमें उत्तर प्रदेश की वाराणसी सीट भी है, जहां प्रधानमंत्री नरेन्द्र मोदी का मुकाबला कांग्रेस के अजय राय के बीच है। पूर्व केन्द्रीय मंत्री एवं अकाली दल के नेता हरसिमरत कौर बादल (बटिंडा) और बैजयंत पांडा (भाजपा) केन्द्रपाड़ा, ओडिशा, तृणमूल कांग्रेस के अभिषेक बनर्जी (डायमंड हार्बर), भाजपा के रविशंकर प्रसाद (पटना साहिब) और अभिनेत्री कंगना रानौत (,मंडी हिमाचल प्रदेश) के भाग्य का फैसला आज के मतदान से होने जा रहा है।